

२. लघुकथाएं

आकलन

१. लिखिए :

(अ) दावत में होने वाली अन्न की बरबादी पर उषा की प्रतिक्रिया –

उत्तर: देवताओं में मेहमान प्लेट भर-भर कर खाना लेते हैं और जरा-जरा सा टूँग कर जूठे खाने से भरी प्लेट कचरे के डिब्बे में डाल देते हैं। दूसरी ओर अनेक ऐसे लोग हैं, जो दानेदाने के लिए तरसते हैं और वे भूखे-पेट सो जाते हैं। यह सोच कर उसकी आँखों में आँसू आ जाते हैं।

(आ) संवादों का उचित घटनाक्रम -

- (१) "रुपये खर्च हो गए मालिक"
- (२) "स्कूल नहीं जाता तू? अजीब है...!"
- (३) "अरे क्या हुआ ! जाता क्यों नहीं?"
- (४) "माँ, बाल मजदूरी अपराध है न?"

उत्तर: "स्कूल नहीं जाता तू? अजीब है...!"
"माँ, बाल मजदूरी अपराध है न?"
"अरे क्या हुआ! जाता क्यों नहीं?"
"रुपये खर्च हो गए मालिक"

शब्द संपदा

२. (अ) समूह में से विसंगति दर्शाने वाला कृदंत/तद्धित शब्द चुनकर लिखिए -

- (१) मानवता, हिंदुस्तानी, ईमानदारी, पढ़ाई
- (२) थकान, लिखावट, सरकारी, मुस्कुराहट
- (३) बुढ़ापा, पितृत्व, हंसी, आतिथ्य
- (४) कमाई, अच्छाई, सिलाई, चढ़ाई

उत्तर: 1) पढ़ाई : (पढ़ + आई - कृत प्रत्यय) कृदंत

2) सरकारी: (सरकार + ई - तद्धित प्रत्यय) तद्धित

3) हंसी: (हंस + ई - कृत प्रत्यय) कृदंत

4) अच्छाई: (अच्छा + आई - तद्धित प्रत्यय) तद्धित

(आ) निम्नलिखित वाक्यों में आए हुए शब्दों के वचन परिवर्तन करके वाक्य फिर से लिखिए

(१) पेड़ पर सुंदर फूल खिला है।

उत्तर: पेड़ों पर सुंदर फूल खिले हैं

(२) कला के बारे में उनकी भावना उदात्त थी।

उत्तर: कलाओं के बारे में उनकी भावना उदात्त थी

(३) दीवारों पर टांगे हुए विशाल चित्र देखे।

उत्तर: दीवार पर टांगा हुआ विशाल चित्र देखा

(४) वे बहुत प्रसन्न हो जाते थे।

उत्तर: वह बहुत प्रसन्न हो जाती है

(५) हमारी-तुम्हारी तरह इनमें जड़े नहीं होती।

उत्तर: मेरी तुम्हारी तरह इनमें से जड़ नहीं होती

(६) ये आदमी किसी भयानक वन की बात कर रहे थे।

उत्तर: यह आदमी किसी भयानक वन की बात कर रहा था

(७) वह कोई बनावटी सतह की चीज है।

उत्तर: वे कोई बनावटी सतह की चीजें हैं

(इ) निम्नलिखित शब्दों का लिंग परिवर्तन करके प्रत्येक का वाक्य में प्रयोग कीजिए –

उत्तर:

अनु क्रमांक	परिवर्तित शब्द	वाक्य में प्रयोग
1	अध्यापिका	अध्यापिका विद्यार्थियों को पढ़ाती हैं।
2	राजा	दशरथ प्रतापी राजा थे।

3	नायक	नाटकों में नायक की भूमिका निभाना सबके वश की बात नहीं होती।
4	देवरानि	उर्मिला सीता जी की देवरानी थीं।
5	पंडिताइन	पंडित जी की गृहस्थी का दारोमदार पंडिताइन के कंधों पर था।
6	यश	यक्ष की स्त्री को यक्षिणी कहते हैं।
7	बुद्धिमान	हमारे देश में हर क्षेत्र में बुद्धिमान महिलाओं की कमी नहीं है।
8	श्रीमती	श्रीमान शब्द पुरुषों के नाम के पहले आदरसूचक शब्द के रूप में लगाया जाता है।
9	दुखियारा	पति की मृत्यु के पश्चात उस दुखियारी के दुख का परिवार नहीं रहा।
10	विद्वान	गार्गी एक विदुषी महिला थी।

(अभिव्यक्ति)

(अ) अन्न बैंक की आवश्यकता, विषय पर अपने विचार लिखिए।

उत्तर : अन्न बैंक अलाभकर धर्मादाय संस्थाएँ होती हैं। ये जरूरतमंद लोगों तथा गरीबों को सीधे-सीधे भोजन वितरित करती हैं। विश्व की सबसे पहली अन्न बैंक की स्थापना 1967 में अमेरिका में हुई थी, जिसका नाम था सेंट मेरी फूड बैंक।

हमारे देश के बड़े-बड़े शहरों में भी अनेक अन्य बैंक काम कर रहे हैं, जो गरीबों और जरूरतमंद लोगों को भोजन वितरित करते हैं।

शहरों में बड़े-बड़े समारोहों और पार्टियों में बड़े पैमाने पर मेहमानों के लिए खाने-पीने की व्यवस्था की जाती है। ऐसी पार्टियों में अक्सर काफी खाद्य पदार्थ बच जाता है। देर रात तक चलने वाली इन पार्टियों में इस भोजन को मजबूर कचरे के डिब्बों में फेंकना पड़ता है। अन्न बैंकें समारोहों और पार्टियों से संपर्क स्थापित कर बचे हुए खाद्य पदार्थों को एकत्र करती हैं और गरीबों और जरूरतमंद लोगों में उन्हें मुफ्त वितरित करती हैं। इस तरह अन्न बैंक सराहनीय कार्य करती हैं।

हमारे देश में अनेक ऐसे लोग हैं, जिन्हें भूखे सो जाना पड़ता है। इस स्थिति को देखते हुए अन्न बैंकों के विस्तार की बहुत आवश्यकता है। छोटे-छोटे शहरों तथा बड़े गाँवों तक इसका विस्तार होना चाहिए। अन्न को बरबाद होने से बचाने और भूखे लोगों को भोजन कराने से दूसरे पुण्य का काम क्या हो सकता है!

अन्न बैंकों समय की माँग है। अधिक-से-अधिक संस्थाओं को इस दिशा में आगे आने की आवश्यकता है।

(आ) शिक्षा से वंचित बालकों की समस्याएँ, विषय पर अपना मत लिखिए।

उत्तर: आज के जमाने में जहाँ शिक्षा के प्रचार-प्रसार के लिए हर दिशा में सार्थक प्रयास किए जा रहे हैं, वहीं किसी-न-किसी कारण से कुछ बच्चों को शिक्षा

से वंचित रहने की घटनाएँ भी सामने आती हैं।

शिक्षा से वंचित बालकों को जीवन में तरह-तरह की समस्याओं का सामना करना पड़ता है। अशिक्षा के कारण ऐसे बच्चों का मानसिक विकास नहीं हो पाता। इसलिए उनमें उचित और अनुचित का निर्णय लेने की क्षमता नहीं होती। कुछ बच्चे बुरी आदतवाले बच्चों के संपर्क में आकर असामाजिक कार्यों में लिप्त हो सकते हैं। ऐसे बच्चों को सामाजिक अवहेलना सहनी पड़ती है। इससे उनमें हीन भावना पनपती है और उनमें समाज के प्रति विद्रोह की भावना का जन्म होता है।

अशिक्षित बच्चों में आत्मविश्वास की कमी होती है। इसलिए उन्हें अधिकतर दूसरों की सलाह से काम करना पड़ता है। अतः उन्हें धोखेबाजी का शिकार होना पड़ता है।

अशिक्षित होने के कारण इन बच्चों को छोटा-मोटा काम मिल भी जाता है तो उससे उनकी आर्थिक स्थिति में सुधार नहीं होता। वैसे भी बाल मजदूरी को अपराध माना जाता है। इसलिए उन्हें काम भी नहीं मिलता। अंत में ऐसे बच्चे निराशा के शिकार हो जाते हैं। यह स्थिति अत्यंत भयानक होती है।

इस तरह शिक्षा से वंचित बच्चों के जीवन में समस्याएँ ही समस्याएँ होती है।

पाठ पर आधारित लघुत्तरी प्रश्न

4. (अ) उषा की दीपावली' लघुकथा द्वारा प्राप्त संदेश लिखिए।

उत्तर : 'उषा की दीपावली' एक शिक्षाप्रद लघुकथा है। इस कथा में कई ऐसे प्रसंग हैं, जिनमें अनेक संदेश छुपे हुए हैं। बालिका उषा के घर में दीपावली के अवसर पर तरह-तरह के पकवान बनाए गए हैं, पर उषा की पसंद बाजारू चीजें हैं। इससे उसके मन में घर में बनी चीजों के प्रति अरुचि और बाजारू चीजों के प्रति आकर्षण के भाव दिखाई देते हैं, जो उचित नहीं हैं। बालिका उषा सफाई करने वाले बबन को आटे के बुझे हुए दीप कचरे के डिब्बे में न डालकर उन्हें सेंक कर खाने के लिए अपनी जेब में रखते हुए देखती है, तो उसकी आँखें ताज्जुब से भर उठती हैं। उसे लगता है कि एक ओर ऐसे लोग हैं, जो अनाज के एक-एक कौर को तरस रहे हैं और दूसरी ओर दावतों में भरी-भरी प्लेटें कचरे डिब्बों के हवाले कर दी जाती हैं, जिनसे कितने भूखे लोगों का पेट भर सकता था। इससे अन्न का सदुपयोग करने और उसकी बरबादी न करने का संदेश मिलता है।

बालिका उषा बहन के आटे के दीपक बटोरते हुए देख कर द्रवित हो उठती है और उससे रहा नहीं जाता। वह अपने घर जाती है और पकवानों से भरी थैली लेकर बहन के हाथ में रख देती है। इससे उसके मन में गरीबों के प्रति सहानुभूति और अपने आनंद में गरीबों को शामिल की प्रवृत्ति की झलक मिलती है।

इसके अलावा कहानी में आतिशबाजी पर पैसे बरबाद न करने और वातावरण को प्रदूषित न करने की ओर भी इशारा किया गया है।

(आ) 'मुस्कुराती चोट' शीर्षक की सार्थकता स्पष्ट कीजिए।

उत्तर : बालक बबलू के घर की आर्थिक स्थिति ठीक न होने के कारण उसकी पढ़ाई बीच में ही

छूट गई है, पर पढ़ाई की लालसा उसके मन में बनी रहती है। बबलू माँ को सहारा देने के लिए घर घर जा कर रद्दी इकट्ठा करता है और रद्दी पेपर के दुकानदार को बेच देता है। पर उसे अपनी पढ़ाई के लिए स्कूल की पुस्तकें खरीदने के लिए पैसे नहीं बच पाते। एक बार उसके पास रद्दी पेपर के दुकानदार के कुछ पैसे बचे थे। वह एक घर से रद्दी पेपर के साथ-साथ स्कूल की किताबें भी खरीद लाता है। अब उसे विश्वास हो जाता है कि वह अब पढ़ने स्कूल जा सकेगा, क्योंकि उसके

पास किताबें आ गई हैं। वह रद्दी पेपर लेकर दुकानदार के पास बेचने जाता है। दुकानदार पेपर तौल कर एक तरफ रखता है। वह उससे अपने बचे हुए पैसे से सामने से बड़ा पाव और चाय लाने के लिए कहता है। पर बबलू सिर झुकाए खड़ा रहता है और टस-से-मस नहीं होता। दुकानदार बबलू पर झल्लाता है तो वह कहता है, रुपए तो खर्च हो गए। इस पर दुकानदार उसे बुरी तरह डांटता है। पर डांट खाने के बावजूद बबलू मुस्कराता रहता है। वह खुश है कि अब वह स्कूल जा सकेगा। उसके पास भी किताबें हैं। वह घर की ओर लौट पड़ता है। दुकानदार की फटकार का उस पर कोई असर नहीं होता। वह मुस्कराता रहता है,

साहित्य संबंधी सामान्य ज्ञान

5. जानकारी दीजिए:

(1) संतोष श्रीवास्तव लिखित साहित्यिक विधाएँ -

उत्तर :

(1) संतोष श्रीवास्तव जी ने साहित्य की विभिन्न विधाओं पर उल्लेखनीय कार्य किया है।

(2) उन्होंने कहानियाँ, उपन्यास, ललित निबंध तथा यात्रा संस्मरण आदि विधाओं पर अनेक पुस्तकें लिखी हैं। इसके अलावा आपने कुछ लघुकथाएँ भी लिखी है।

(2) अन्य लघुकथा कारों के नाम :

उत्तर : लघुकथा हिंदी साहित्य में प्रचलित विधा है। हिंदी साहित्य में प्रमुख लघुकथाकार इस प्रकार हैं : डॉ. कमल किशोर गोयनका, डॉ. सतीश दुबे, संतोष सुपेकर और कमल चोपड़ा।